

Лиджиев Одман бригад негдгч орм эзлв

Новосибирск областин Сузунск районд бääсн Химлесхозин шин мастерской участок 26 кэдлмшчиртә: Эднд мастер болж Лиджиев Одма Басангович көдлджәнә.

1956 джил модна шүүс (жвицы) гаргъдж авлгъна зураг хойр холван икәр күүцәнә ашднь—Сузунск химлесхозин медлд бәädг 33-н участок дундас хальмгудин 5-ч—участок негдгч бәär эзлв. Тиигәд эн участок улан тугар ачлгдв. Көдлмшчир Лидж-Гәрән Зургъан зурагъан 210 процентәс үлү, Утнасунов Сергей, Атхаев Василий, Могаев Петро, Убушиев Николай, Бадма-Халгаева Надежда болн нань чигн кесг хальмгуд зурагъан 135 процент давулад күүцәндән 500—700 арслнъ мөнъгәр, күндтә грамотар болн нань чигн үнтә белгәр мөрәлгдцхäv.

Сузунск мастерской участкад көдлцхәдг көдләчир партин болн правительствин өгсн ик донъ эдлхд, КПСС-н XX съездин шиидвриг сән кевәр күүцәхин кергт 1956 джилд модна шүүс икәр гаргъдж авлгъ-

на тускар бий деерән ик күндтә даалгъвр авсми. Тер авсн даалгъвран цаглань, чинртәгъәр күүцәдж, 1957 джилд ниднәкәсн ик күүцлмүдтә көдлмш кеджәцхәнә.

Химлесхозин көдлмшт өмн нүүрт йовдж, ик күүцлмүд бәрсн төләдән үр Гәрәев Очир-Гәрә Барулдаевич күүч-көлсчирин депутатирин Сузунск района Советин депутат болдж сунъгъгдв.

Новосибирск областин, Сузунск района 5-ч участкад көдлджәх хальмгуд, ленинск национальн политикиг чик халгъар йовулдж, Хальмг танъгъч тогтасн Коммунистическ партъд болн Советск правительствд ик ханлтан өргджәцхәнә.

Сузунск мастерской участкад көдлджәх хальмгуд цуг олнкелн әмтнлә хамдан йовдж, көдлмшән шунмгъа күүцллтәгъәр кедж, орн-нутган улм сәәхн кевәр цецгрүлдж байджхин төлә күүчн-чидлән хәәрлл уга көдлджәцхәнә.

МАНДЖИЕВ Сакил.
Новосибирск областин
Сузунск район.